

जलसंपदा विभागांतर्गत गट-ब (राजपत्रित/
अराजपत्रित)/ गट-क/ गट-ड या संवर्गातील
अधिकारी/ कर्मचारी यांच्या शिस्तभंगविषयक
कार्यवाहीसंदर्भातील मार्गदर्शक सूचनांबाबत...

महाराष्ट्र शासन

जलसंपदा विभाग

शासन परिपत्रक क्रमांक : निलंब-२०१४/(३०७/२०१४)/दक्षता-१.

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : ०४/१२/२०१४.

वाचा —

- १) सामान्य प्रशासन विभाग, शासन निर्णय क्र. निप्रआ-११११/प्र.क्र.८६/११-अ,
दि.१४/१०/२०११.
- २) सामान्य प्रशासन विभाग, शासन निर्णय क्रमांक:अभियो-१३१२/प्र.क्र.३०/पुर्नबांधित-१/
११-अ, दि.१२/०२/२०१३.
- ३) पाटबंधारे विभाग, पुरवणी परिपत्रक क्र:निलंब २५९९/५४२/दक्षता-१, दि.१८/०२/२०००.
- ४) जलसंपदा विभाग, शासन निर्णय क्र:सुमात२०१२/प्र.क्र.३०६/२०१२/आ.अतांत्रिक,
दि.२१/०३/२०१३.

परिपत्रक

जलसंपदा विभागांतर्गत क्षेत्रीय अधिकाऱ्यांच्या प्रशासकीय अधिकार क्षेत्रातील प्रकरणे बऱ्याच वेळा शासनाचा आदेश मिळवण्यासाठी पाठविण्यात येतात. वास्तविक अशा प्रकरणातील नियम/कायदे यांची संपूर्ण माहिती नसणे किंवा त्याबाबत जाणीवपूर्वक दुर्लक्ष करणे, अद्ययावत नियमाची माहिती करून घेण्याची तसदी न घेणे, तसेच काही प्रकरणात आपल्या अधिकाराचा पूर्ण क्षमतेने वापर न करणे इत्यादी प्रमुख बाबींमुळे अनेक प्रकरणे शासनाकडे पाठविली जातात, असे शासनाच्या निदर्शनास आले आहे.

२. महाराष्ट्र नागरी सेवा (शिस्त व अपील) नियम १९७९ मधील नियम ६ विचारात घेता, जलसंपदा विभागांतर्गत गट-ब (राजपत्रित/ अराजपत्रित)/ गट-क/ गट-ड संवर्गाच्या बाबतीत संबंधित मुख्य अभियंता /अधीक्षक अभियंता हे शिस्तभंगविषयक प्राधिकारी आहेत. सदर संवर्गातील अधिकाऱ्यांविरुद्ध महाराष्ट्र नागरी सेवा (शिस्त व अपील) नियम १९७९ मधील नियम ४ (१) व ४ (२) अन्वये कार्यवाही करावयाची झाल्यास त्यांचे निलंबन करणे आवश्यक ठरते. मात्र क्षेत्रीय स्तरावरील शिस्तभंगविषयक प्राधिकाऱ्यांकडून सदर अधिकारांचा पूर्ण क्षमतेने वापर न केल्यामुळे शासनाकडे आदेशार्थ बरेच प्रस्ताव पाठविले जातात. ही बाब विचारात घेऊन क्षेत्रीय स्तरावरील मुख्य अभियंता/अधीक्षक अभियंता यांना शिस्तभंगविषयक प्राधिकारी या नात्याने खालील मार्गदर्शक सूचना पुनःच देण्यात येत आहेत-

- १) गट-ब (राजपत्रित/ अराजपत्रित)/ गट-क/ गट-ड या संवर्गातील अधिकाऱ्यांचे निलंबन करण्यासंदर्भात शिस्तभंगविषयक प्राधिकारी म्हणून संबंधित मुख्य अभियंता/ अधीक्षक अभियंता यांनी

प्रकरणपरत्वे महाराष्ट्र नागरी सेवा (शिस्त व अपील) नियम १९७९ व विभागीय चौकशी नियमपुस्तिका १९९१ मधील कार्यपद्धतीविषयक सुचनांचा अवलंब करुन कार्यवाही करावी.

२) गट-ब (राजपत्रित/ अराजपत्रित) संवर्गातील निलंबित अधिकाऱ्यांविरुद्ध विभागीय चौकशीच्या अनुषंगाने शिस्तभंगविषयक कारवाई सुरु करुन त्यांना सौम्य शिक्षा देण्यास संबंधित क्षेत्रिय मुख्य अभियंता/ अधीक्षक अभियंता हे शिस्तभंगविषयक प्राधिकारी आहेत. परंतु शिस्तभंगविषयक कारवाईअंती त्यांना जबर शिक्षा अथवा वसुलीची शिक्षा द्यावयाची असल्यास शासन मान्यतेसाठी प्रस्ताव सादर करावा. गट-क व गट-ड संवर्गातील कर्मचाऱ्यांच्या बाबतीत शिस्तभंगविषयक कारवाई करण्याच्या दृष्टीने संबंधित अधीक्षक अभियंता हे नियुक्ती प्राधिकारी/ शिस्तभंगविषयक प्राधिकारी या नात्याने सक्षम असल्याने अशा प्रकरणी शासनास विनाकरण संदर्भ करु नये.

३) भ्रष्टाचार प्रतिबंध अधिनियम १९८८ अंतर्गत अभियोग दाखल करण्यास मंजुरी देण्याच्या अनुषंगाने सामान्य प्रशासन विभागाच्या शासन निर्णय क्रमांक:अभियो-१३१२/प्र.क्र.३०/ पुर्नबांधित-१/११-अ, दि.१२/०२/२०१३ अन्वये विहित केलेल्या कार्यपद्धतीचा अवलंब करण्यात यावा. विशेषतः शासकीय सेवेतील अधिकारी/ कर्मचारी यांचेविरुद्ध अभियोग दाखल करण्यास सक्षम प्राधिकारी या अनुषंगाने सदर शासन निर्णयातील परिच्छेद (१) (ब) (ii) व (iii) अनुषंगिक निदेश विचारात घ्यावेत व तदनुसार कार्यवाही करण्यात यावी.

४) निलंबित शासकीय सेवकांच्या प्रकरणांचा आढावा घेण्यासंदर्भात सामान्य प्रशासन विभाग, शासन निर्णय क्र. निप्रआ-११११/प्र.क्र.८६ /११-अ, दि १४/१०/२०११ अन्वये सूचना निर्गमित करण्यात आल्या आहेत. तदनुसार गट-ब (राजपत्रित/ अराजपत्रित) या संवर्गातील निलंबित अधिकाऱ्यांच्या प्रकरणांचा आढावा घेण्यासाठी सदरहू शासन निर्णयामधील परिच्छेद ३ मध्ये नमूद केल्याप्रमाणे अशी प्रकरणे मा. मुख्य सचिव यांचे अध्यक्षतेखालील निलंबन आढावा समिती समोर सादर करण्यासाठी जलसंपदा विभागाकडे पाठविण्यात यावीत. तसेच गट-क व गट-ड च्या कर्मचाऱ्यांच्याबाबतीत अशी प्रकरणे संबंधित विभागीय आयुक्तांच्या अध्यक्षतेखालील निलंबन आढावा समितीसमोर सादर करण्यात यावीत. सदर शासन निर्णयातील परिच्छेद ३ येथील कारणाव्यतिरिक्त गट-ब (राजपत्रित/ अराजपत्रित) / गट-क/ गट-ड या संवर्गातील अधिकारी/ कर्मचाऱ्यांची केवळ महाराष्ट्र नागरी सेवा (शिस्त व अपील) नियम १९७९ च्या नियम ८ अन्वये विभागीय चौकशी प्रस्तावित अथवा सुरु असल्याच्या कारणाने त्याला निलंबित करण्यात आले असेल अशा प्रकरणी शिस्तभंगविषयक प्राधिकारी या नात्याने प्रकरणपरत्वे उक्त शासन निर्णयातील परिच्छेद ७ (अ)(ब)व (क) नुसार विहित केलेल्या कार्यपद्धतीचा अवलंब करण्यात यावा.

५) शिस्तभंगविषयक प्राधिकारी म्हणून संबंधित मुख्य अभियंता/अधीक्षक अभियंता यांनी त्यांना दिलेल्या अधिकारांचा वापर करावा. शिस्तभंगविषयक प्राधिकारी म्हणून निलंबन, विभागीय चौकशी, अभियोग दाखल करण्यास मंजुरी देणे, निलंबित शासकीय सेवकांच्या प्रकरणांचा आढावा,

पुनःस्थापना, शिक्षादेश, निलंबन कालावधी नियमित करणे इ. बाबत निर्गमित केलेले आदेश/ निर्णय वेळोवेळी शासनास विनाविलंब अवगत करणे बंधनकारक राहिल.

६) उक्त अधिकारांचा वापर करताना महाराष्ट्र नागरी सेवा (शिस्त व अपील) नियम १९७९, महाराष्ट्र नागरी सेवा (वर्तणूक) नियम १९७९, विभागीय चौकशी नियमपुस्तिका १९९१ व महाराष्ट्र नागरी सेवा (निवृत्तीवेतन) नियम १९८२ मधील तरतुदींचा यथायोग्य अवलंब करण्याची दक्षता घ्यावी. तसेच यासंदर्भात सामान्य प्रशासन विभागामार्फत वेळोवेळी निर्गमित केलेल्या शासन निर्णय/परिपत्रक यातील सुचनांचे अनुपालन करण्यात यावे.

३. सक्षम अधिकाऱ्यांच्या अधिकारक्षेत्रातील प्रकरणे यापुढे शासनस्तरावर पाठविल्यास त्याची गंभीर दखल घेण्यात येईल. तसेच, क्षेत्रीय अधिकारी त्यांना दिलेल्या शासकीय अधिकाराचा वापर करण्यास अकार्यक्षम ठरल्यास किंवा एखाद्या प्रकरणी ठोस निर्णय घेण्यास टाळाटाळ करीत असल्यास किंवा आपली जबाबदारी पेलविण्यास असमर्थ आढळून आल्यास संबंधित अधिकाऱ्याविरुद्ध शिस्तभंगाची कार्यवाही करण्यात येईल.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१२०४१५५३५९६६२७ असा आहे.

महाराष्ट्राचे राज्यपाल यांच्या आदेशानुसार व नावाने.

(रा. ना. सवने)

शासनाचे अवर सचिव

प्रत,

१. मा. मुख्यमंत्री महोदयांचे प्रधान सचिव.
२. मा.प्रधान सचिव (जलसंपदा)/ सचिव (लाक्षेवि) यांचे स्वीय सहाय्यक.
३. सर्व महासंचालक/ कार्यकारी संचालक/ मुख्य अभियंता/ अधीक्षक अभियंता, जलसंपदा विभाग.
४. सह सचिव (सेवा)/सह सचिव (प्रशा)/ उप सचिव (आस्था), जलसंपदा विभाग, मंत्रालय, मुंबई.
५. सर्व अवर सचिव, जलसंपदा विभाग, मंत्रालय, मुंबई.
६. सामान्य प्रशासन विभाग, मंत्रालय, मुंबई.
७. सर्व आस्थापना कार्यासने/ दक्षता-२/दक्षता-३, जलसंपदा विभाग, मंत्रालय, मुंबई.
८. दक्षता-१ कार्यासन संग्रहार्थ.